


ПРАВА НА ВОЛЮ

№12

Чэрвень 1998

Бюлетэнь Праваабарончага Цэнтру "Вясна-96"



"БАЦЬКА" ПАКАЗАЎ СВОЙ ХАРАКТАР ЗАМЕЖНЫМ ПАСЛАМ

Некалькі тыдняў у чэрвені сродкі масавай інфармацыі падрабязна інфармавалі сусветную грамадскасць пра незвычайны скандал, што распачаўся на Беларусі вакол рэзідэнцыяў паслоў краінаў Захаду ў "Драздах".

Беларусь (а дакладней яе прэзідэнт) зноў здзівіла ўвесь сьвет непрадказальнасцю і нелагічнасцю сваіх паводзінаў, учынкаў і патрабаванняў...

Сёння існуе некалькі варацыяў тлумачэння, чаму прэзідэнт Лукашэнка распачаў раптам барацьбу за выгнанне паслоў паважаных краінаў з іх рэзідэнцыяў. Зразумела, ня мог ён ня ведаць (а тым болей ягоныя міністры), што недамыкальнасць жылля дыпламатаў гарантавана Венскай канвенцыяй. Гэта ж не нейкі там інстытут, ліцэй ці нават Саюз пісьменьнікаў, якія можна выгнаць з уласных памяшканняў адным указам. І тым

ня менш ён вырашыў пазбавіцца ад непажаданых суседзяў (нагадаем, што там жа ў Драздах, знаходзіцца і рэзідэнцыя прэзідэнта Беларусі). Што (ці хто?) ў сапраўднасці кіравала ім, мы з часам даведаемся дакладна. І таму адкінем пакуль свае здагадкі.

Аднак, пэўна, і беларускі прэзідэнт не чакаў, што краіны Захаду і іх паслы будуць дзейнічаць у адказ гэтак рашуча і непаддаўцца на ягоныя правакацыі. Адстойваючы свае пра-

вы на недамыкальнасць жылля, дыпламаты не збіраліся з'язджаць з Драздоў у прапаноўваемыя ім "на выбар" кватэры ў Менску. Але пасля таго, як беларускі прэзідэнт загадаў адключыць электрычнасць, вадзіцельскія тэлефоны, а потым перакапаць дарогу да рэзідэнцыяў і заварыць уязныя дзверы, стала зразумела, што прыватны, здавалася б, канфлікт перарастае ў міжнародны скандал і вырашаць яго шляхам перамоў і пошукам шляхоў паразумення беларускі бок не збіраецца, паслы краінаў Еўрасаюза, а таксама ЗША, Японіі і іншых вядучых дзяржаў свету аб'явілі аб ад'ездзе з Беларусі для тэрміновых кансультацыяў са сваімі ўрадамі...

Тады яшчэ было спадзяванне, што беларускі прэзідэнт

(Працяг на стар. 2)

ХРОНІКА

У чэрвені — правяла галадоўку страшнага асацыяцыі ахвяраў палітычных рэпрэсіяў г.Бабруйска Ганна Бокач. Бабруйскія ўлады, якія ўзначальвае камуніст, адмянілі свой дазвол на ўстаноўку помніка ахвярам палітычных рэпрэсіяў 30-50-х гадоў. Грамадскасць горада ўжо сабрала на помнік грошы.

У чэрвені — незалежная медыцынская экспертыза пасля абследавання В. Старавойтава прыйшла да высновы, што стан здароўя 74-гадовага "злачынцы" не дазваляе яго ўтрымліваць у турме.

15 чэрвеня — у Гродні было забаронена правядзенне сходу абласнога прафсаюзу прадпрыемстваў. Кіраўніцтва гарвыканкаму даслала кіраўніцтву прафсаюза ліст, у якім забараняецца правядзенне сходу дзеля таго, што гэтая арганізацыя не зарэгістраваная.

16 чэрвеня — навучэнцамі і бацькамі ў Менску выстаўлены пікет у абарону адзінага ў Менску ліцэя з беларускай мовай навучання. Улады вырашылі ліквідаваць гэтую навучальную ўстанову. На пікеце ў розныя часы было ад 100 да 300 чалавек.

19 і 22 чэрвеня Гарадская арганізацыя Аб'яднанай грамадзянскай партыі правяла ў Менску пікеты супраць парушэння правоў чалавека ў Беларусі.

У чэрвені — прайшоў фестываль беларускай песні ў г.Маладэчна, пад час якога АМАПам было затрымана восем чалавек моладзі за тое, што яны трымалі ў руках белчырвона-белыя паветраныя шарыкі і такога ж колеру парасоны.

(Працяг на стар. 6)

МОВАЗНАЎСТВАМ — ПА "НЯЧЭСНАЙ" ЖУРНАЛІСТЫЦЫ

Рэжым змагаецца з незалежнай прэсай новымі метадамі...

Звычайна летнюю пару Дзяржаўны камітэт Беларусі па друку сустракае новымі наступамі на вольную прэсу. Вось і сёлета ведамства, што ў народзе ахрысьцілі "міністрам праўды", аднавіла свой рух па своеасаблівай "сьцежцы вайны". 1 чэрвеня афіцыйныя папярэджаньні Дзяржкамдруку атрымалі адразу дзьве незалежныя газеты — тыднёвікі "Наша ніва" і "Здравый смысл". Цікава, што год таму абодва гэтыя выданьні таксама напаткалі рэпрэсіі. Першае абвінавачалі ў фальсіфікацыі гісторыі беларускай партызанкі ў часе Вялікай Айчыннай вайны. На рэдакцыю другога напалі невядомыя бандыты (сьледства ня здолела знайсці іх і дагэтуль).

Цяперашнія ж праблемы згаданых газетаў маюць агульную адметнасьць. Рэпрэсіі прынялі — даруйце за цынізм — мірны, амаль сяброўскі характар. На "ЗС" ніхто не нападае, у артыкулах "НН" ніхто не шукае "ворагаў"! Ведамства, якое ўзначальвае Міхаіл Падгайны, хутчэй, практыкуецца ў філалогіі... "Здравому смыслу" аб'явілі папярэджаньне пра парушэньне Закону РБ "Аб друку і іншых сродках масавай інфармацыі" за... адно слова. "Нашу ніву" вінавацяць у аналагічным парушэньні, але ўжо за... арфаграфічныя правілы! Як значыцца ў тэкстах абодвух папярэджаньняў, яны вынесеныя рэдакцыям "на падставе артыкула 16"

Закону аб друку. "Здравый смысл", двухмоўнае выданьне, на думку "міністрам праўды", парушыла арт. 40 згаданага Закону. А менавіта: у нумары за 6-13 траўня быў зьмешчаны артыкул "Вораг прэсы N 1 — генерал Абаша". У пятым абзацы артыкула сказана наступнае: "У сакавіку ва ўказе аб узмацненьні контарпрапаганды ён (Лукашэнка) забараніў сваім чыноўнікам даваць дакументы і каментары да іх незалежным выданьням". Дзяржкамдрук мяркуе, што газета ўвяла ў зман чытачоў, бо "у Рэспубліцы Беларусь адсутнічае Указ Прэзідэнта, які забараняе дзяржаўным служачым прадастаўляць інфармацыю незалежным выданьням". Такім чынам, "прывядзеньне неіснуючага пра-


вавога акта зьяўляецца парушэньнем абавязкаў журналіста па правярцы дакладнасьці атрыманых ім зьвестак і па прадстаўленьні для публікацыі аб'ектыўнай інфармацыі". Пры ўсім гэтым аўтарства матэрыялу, пра які ідзе гаворка ў лісьце Дзяржкамдруку, належыць "Радыё "Свабода". Менавіта са спасылкаю на радыё ён і быў надрукаваны на старонках "ЗС".

"Нашу ніву" вінавацяць у парушэньні іншага артыкула Закону аб друку — 6-га. "У аснове ўжываемага газетай "Наша ніва" пакладзены арфаграфічныя правілы, якія ўжываліся ў беларускай мове ў 20-х гадах нашага стагоддзя, але былі адменены правапіснай рэформай 1933 г.". Далей тэкст папярэджаньня зьмяшчае пералік гэ-

тых самых "непатрэбных" правілаў ажно з васьмі пунктаў. Што ж, ня ведаю, дзе і чаму ў свой час вучыліся чыноўнікі-цэнзары, але ж добрай палове гэтых правілаў—"парушэньняў" мяне вучылі ва ўніверсітэце. Як і іншых колішніх студэнтаў-гуманітарыяў. Фактычна Дзяржкамдрук забараняе адметныя рысы беларускай мовы, імкнучыся, працягваючы справу бальшавіцкіх камісараў 30-х гадоў, яшчэ больш наблізіць нашу родную мову да мовы суседняй нацыі — рускай. Як вядома, большасьць прадстаўнікоў беларускай нацыянальнай эліты была носьбітам мовы, на якой друкуецца "Наша ніва"; пасля рэформы 30-х гэты цьвет нацыі бальшавікі расстрэльвалі як "польскіх шпіёнаў"...

Згодна зь беларускім заканадаўствам, рэдакцыі выданьня дастаткова атрымаць два папярэджаньні ад Дзяржкамдруку, каб быць зачыненым. Нагадаем, што такі лёс напрыканцы мінулага году напаткаў газету "Свабода".

Таццяна СЫНІТКА



БАЦЬКА ПАКАЗАЎ СВОЙ ХАРАКТАР ЗАМЕЖНЫМ ПАСЛАМ

(Пачатак на стар 1)

адумаецца, што не захава міжнароднай ізаляцыі сваёй краіны. Аднак А. Лукашэнка і МЗС Беларусі на чале з І. Антановічам распачалі непрыгожую гульню, у якой усю віну за тое, што адбылося паспрабавалі ўскласьці на замежных дыпламатаў. Для прадстаўнікоў цывілізаваных краінаў, мажліва, выглядала гэта дзікуствам, альбо элементарным нявяданьнем, а значыць і парушэньнем міжнароднага права і дыпламатычнага этыке-

ту. Але паводзіны прэзідэнта і ягоных памагатых ніколі не зьдзівілі саміх беларусаў (і не толькі апазіцыйных палітыкаў), якія даўно вывучылі "характар" свайго "бацькі". Менавіта гэтак, без аглядакі на законы, Канстытуцыю краіны, агульначалавечыя этыку і мараль, ён паводзіў сябе і падчас прэзідэнцкіх выбараў, і падчас першага і другога рэфэрэндумаў, і ў барацьбе зь Вярхоўным Саветам, і ў змаганьні з апазіцыяй... Ягоныя праціўнікі заўсёды прайгравалі яму менавіта таму,

што спадзяваліся на справядлівую барацьбу, на гульню па правілах, а сутыкаліся зь бязьмежным цынізмам і хлусьнёй, замешанымі на папулізме.

Паслухмяныя дзяржаўныя СМІ зрабілі ўсё, каб усьлед за прэзідэнтам абыл-гаць дзеянні замежных паслоў і наогул краінаў Захаду. Лукашэнка на прасторах Беларусі ды і Расіі стаў "героем", які даў адпор капіталістам, які паказаў, "што і мы свой гонар маем і перад Захадам не поўзаем на ка-

леньях"... Што з таго, што мы разумеем, што гэтая перамога — Пірава, што вынікі міжнароднай ізаляцыі Беларусі (зь імі пакуль сутыкнуліся толькі вышэйшыя чыноўнікі, якія сталі нявыязнымі) будуць катастрофічнымі для яе кволай эканомікі. Ад гэтага нам не лягчэй. І ня можа нас супакоіць нават тое, што сутыкнуўшыся твар у твар з А. Лукашэнкам, убачыўшы ягонае сапраўднае аблічча, Запад, мажліва, задумаецца цяпер: калі беларускі прэзідэнт гэтак абыходзіцца з замежнымі дыпламатамі, то як дзейнічае ён супраць свайго народу, якому зьяджаць "для кансультацыяў" няма куды...

Андрэй НАЛІВА

У БЕЛАРУСІ СТРОГА ЗАХОЎВАЮЦЦА ПРАВЫ ЧАЛАВЕКА... І МЫ ВЕДАЕМ ГЭТАГА ЧАЛАВЕКА

23 чэрвеня ў Беларусі шмат гаварылася аб правах чалавека. Зранку слуханні па гэтай тэме распачаў Нацыянальны сход — сфармаваны прэзідэнтам Лукашэнкам марыянэтанны парламент. Вакол пляцу Незалежнасці і Дома ўраду па загадзе ўладаў наразь вешвалі дынамікаў, і кожны жадаючы (нежадаючы — таксама) мог уволью наслухацца трансляцыі з Авальнае залы, дзе праходзілі слуханні. Каля дзесяці гадзінаў раніцы здарыўся выпадак, які яскрава праілюстравалі сітуацыю з правамі чалавека на Беларусі. На пляц проста насупраць Дома ўраду выйшаў сталы чалавек з плакатам у руках. Чаго патрабаваў гэты чалавек, высветліць я не паспела: міліцыя затрымала і зьвезла небараку з пляцу раней, чым да яго змаглі наблізіцца карэспандэнты.

Не прайшло й гадзіны, як адбылася яшчэ адна акцыя пратэсту непадалёк ад будынку парламента. Галадоўку на галоўным пляцы краіны вырашыў аб'явіць жыхар Менску Віктар Забалоцкі. "Мяне прымусіла зрабіць гэта абстаноўка, што склалася вакол маёй асобы, але такая ж сітуацыя сёння ва ўсім нашым грамадстве, — сказаў В.Забалоцкі перад пачаткам сваёй акцыі. — Я ведаю мноства выпадкаў, калі людзі, якія раней актыўна праявілі сябе як ўдзельнікі дэмакратычных рухаў, трапляюць пад пераслед уладаў. Пры гэтым ідуць у ход дэзінфармацыя і паклёп, каб скампраметаваць гэтых людзей у вачах грамадства".

Сам Віктар, актывіст дэмакратычных і праваабарончых арганізацыяў пачатку 90-х, за некалькі гадоў страціў працу, жыллё, пасьведчаньне асобы і здароўе. Ягоньня спробы ўладкаваць жыццё ні да чаго не прыводзілі. Перасьлед працягваўся, а звароты да розных інстанцыяў сканчаліся абіякавымі адпіскамі чыноўнікаў. Забалоцкаму сёння не выдаюць пашпарт, не прапісваюць да жонкі, ён ня можа ўладкавацца на працу. За тое, што некалі асьмеліўся абвінаваціць дырэктара аднаго з прадпрыемстваў у крадзяжах, быў афіцыйна абвешчаны вар'ятам (карная псіхіятрыя, як вядома, шырока ўжывалася дзеля барацьбы зь іншадумствам яшчэ ў СССР).

Даведзены да роспачы, чалавек выйшаў на пляц. Віктар Забалоцкі прывязаў сябе да дрэва жалезным ланцугом і разгарнуў плакат з кароткім тлумачэньнем сітуацыі. Празь некалькі хвілінаў ён быў затрыманы міліцыянтамі і неўзабаве асуджаны. Галадоўка, якая больш нагадвала пікет, была несанкцыяванай. Гарадскія ўлады проста не даюць дазволу на акцыі пратэсту асобным грамадзянам Беларусі...

Абараніць правы сваіх суайчыннікаў, якія цяпер знаходзяцца ў турмах, тым часам прыйшлі да пляцу Незалежнасці і некалькі дэпутатаў Вярхоўнага Савету 13-га скліканьня. На жаль, іх сабралася значна менш, чым планавалася — адныя парламентарыі не змаглі ўзяць удзел у акцыі, іншыя ж, падобна, збаяліся перасьледу з боку рэжыму. У несанкцыянаваным маршы пратэсту бралі ўдзел Станіслаў Багданкевіч, Павел Знавец, Аляксандр Дабра-

вольскі і Анатоль Лябедзька. Паказаўся, але даволі хутка сышоў зь мейсца падзеяў Уладзімір Нісцьцюк. Чацьвёрка парламентарыяў, што сталіся самымі прынцыповымі, рушыла да сьледчага ізалятара "Валадарка" з плакатамі "Свабоду Клімаву!", "Свабоду Кудзінаву!", "Свабоду Валерыю Шчукіну, дэпутату-камуністу!". Як вядома, Шчукін быў асуджаны на 10 сутак адміністрацыйнага арышту за напісаньне лозунгу ў падтрымку Андрэя Клімава на сьценах будынку МУС. Дэпутаты А.Клімаў і У.Кудзінаў, палітычныя апаненты дыктатарскага рэжыму, трапілі за краты нібыта за эканамічныя злачынствы. Насамрэч гэтыя людзі спрабавалі бараніць Беларусь ад цемрашальства і беззаконьня... Але менавіта гэтыя зьявы сёння ў краіне жывуць і квітнеюць. Так, ужо па шляху да СІЗА дэпутатаў спрабавалі спыніць міліцыянты, спасылаючыся на адсутнасьць дазволу ўладаў на правядзеньне іхняе акцыі, а таксама лукашэнкаўскія нормы адміністрацыйнага заканадаўства. Каля муроў "Валадаркі" міліцыянты старанна перапісалі прозьвішчы ўдзельнікаў.

Пад "аховай" людзей у форме зрацыямі, а таксама — у цывільным з камерамі, дэпутаты прайшлі да будынку Міністэрства ўнутраных справаў, Генэральнай пракуратуры, а потым скіраваліся да прэзідэнцкай Адміністрацыі. Менавіта па шляху да Адміністрацыі шэсьце зноў двойчы спрабавала спыніць міліцыя. Матывацыя тая ж: несанкцыянаванасьць. Каля рэстарана "Іспанскі куток" міліцыянты разышліся пасля таго, як высьвятленьне мэтай і намераў дэпутатаў прыцягнула ўвагу мінакоў, пачынаючы набываць рысы несанкцыянаванага мітыngu. На арганізацыю такога мітыngu самімі ж "ахоўнікамі парадку" і зьвярнуў іхнюю ўвагу дэпутат Знавец.

Праз колькі хвілінаў міліцыянты аднавілі працэс высьвятленьня адносінаў з дэпутатамі проста на праезнай частцы перад будынкам Адміністрацыі прэзідэнта. На нейкі час быў спынены рух машын, і на "скрыжаваньні марксізма" (вуліцаў Маркса ды Энгельса) утварыўся невялікі "корак". Заявіўшы, што прысутныя парламентарыі парушылі дзеючае ў краіне заканадаўства, супрацоўнікі МУС прапанавалі ім, як трапна выказаўся А.Лябедзька, "здацца добраахвотна": ісьці у бліжэйшы пастарунак для складаньня адміністрацыйнага пратаколу.

Удзельнікі акцыі павярнулі назад і па прасьпекце Скарыны вярнуліся да гатэлю "Менск", адкуль пачыналася шэсьце. За ўвесь час яго правядзеньня, дарэчы, ні дэпутаты, ні людзі, што далучыліся да іх з салідарнасьці альбо цікаўнасьці, ні разу нават не перайшлі вуліцу на чырвонае сьвятло сьветлафору. Гаварыць пра нейкія беспарадкі падчас гэтай акцыі проста сьмешна.

Тым ня менш служкі рэжыму самі "паклапаціліся" пра тое, каб стварыць беспарадкі. Каля гатэлю "Менск" дэпутатам захацелі ўручыць позвы, згодна з якімі яны павінны былі зьявіцца назаўтра ранкам у Маскоўскі РАУС. "У Маскву не паеду!" — жартоўна адказаў Станіслаў Багданкевіч на пытаньне, ці зьбіраецца

ён "здавацца". Скептычна паставіліся да паперак і ягоныя калегі, а Анатоль Лябедзька адмовіўся расьпісвацца ў даведцы аб атрыманьні позвы. "Я маю на гэты права паводле заканадаўства, калі лічу, што позву хочуць уручыць мне безпадстаўна", — патлумачыў дэпутат. Спробы Лябедзькі растлумачыць гэтыя міліцыі скончыліся інцыдэнтам: дэпутата схопілі і хацелі гвалтам зацягнуць у міліцэйскую аўтамашыну. Аднак гэтага не далі зрабіць прадстаўнікі прэсы і грамадскасьці, якія літаральна бягом кінуліся да месца здарэньня.

А ў гэты час у Авальнай зале чыталі даклады аб стане правоў чалавека ў краіне галоўныя "гаранты" гэтых самых правоў: кіраўнік Адміністрацыі прэзідэнта Міхаіл Мясьніковіч, дзяржсакратар Савета бясьпекі Віктар Шэйман, міністр замежных справаў Іван Антановіч ды іншыя. Лейтматывам, як і можна было чакаць, прагучала думка аб тым, што правы асобы на Беларусі надзейна абараняюцца. Напэўна — абараняюцца ад іх выкананьня...

Прэзідэнцкія чыноўнікі выказаліся таксама наконт "беспадстаўнасьці" абвінавачваньня ўладаў Беларусі з боку дэмакратычных краінаў у парушэньнях правоў чалавека. Падтрымка гэтымі краінамі дэмакратычных інстытутаў беларускага грамадства трактавалася дакладчыкамі фактычна як варожая. Адзін зь іх пры гэтым падкрэсьліў, што ЗША хавае ў сябе "лідэра экстрэмісцкай арганізацыі БНФ". Найбольш рэзка былі ахарактарызаваныя прадстаўнікі беларускай апазіцыі: паводле іхніх словаў, калі хто і парушае ў Беларусі чыесьці правы, дык гэта апазіцыйна настроеныя грамадзяне. Дайшло да абсурду. Шэйман абурыўся тым, што адзін з сяброў "Маладога Фронту" нагадаў пра немінучую расплату ў будучым за ўчыненыя рэжымам злачынствы — кіраўнік Савету бясьпекі бачыць у гэтым пагрозу. А адзін з апаратчыкаў адміністрацыі Лукашэнкі, М.Чаргінец, раптам заявіў, што Зянон Пазьняк нібыта прад'яўляў тэрытарыяльныя прэтэнзіі да Летувы, Польшчы і Расіі. "Чаму ж на гэтыя прэтэнзіі не адрэагаваў Захад?" — пытаецца Чаргінец, ужываючы любімы штамп рэжыму: "двайныя стандарты Захаду". Самае цікавае ў хлусьні генэрала Чаргінца нават ня тое, што ніякіх "тэрытарыяльных прэтэнзіяў" Пазьняк ніколі нікому не прад'яўляў. Прамоўца яўна перакручвае факты, баронячы сваіх ідэйных паплечнікаў: у 1990-м годзе, калі Летува першая ў СССР абвясціла незалежнасьць, камуністычны прамаскоўскі ўрад БССР (на чале з Сакаловым і Малафеевым) запатрабаваў ад Літвы "вярнуць кавалак тэрыторыі" з мэтай захаваць Саюз. Трохі пазьней тыя ж самыя палітычныя сілы пралілі ў Вільні кроў. Сябры і аднадумцы абвінавачваемага імі Пазьняка, наадварот, змагаліся за незалежнасьць братняга народа. Так рэжым Лукашэнкі робіць белае чорным, а чорнае — белым...

Адно зь першых мерапрыемстваў беларускіх ўладаў, прысьвечаных 50-годзьдзю прыняцьця Дэкларацыі правоў чалавека, на гэтым скончылася.

Яна ЖДАНОВІЧ

Імя Сяргея Антончыка ў многіх выклікае асацыяцыю з часамі, калі на Беларусі толькі пачала ўсталёўвацца дыктатура Лукашэнкі. Дэпутат Вярхоўнага Савета 12 склікання Антончык быў адным з першых барацьбітоў супраць яе. Знакамітыя «белыя плямы» на старонках буйнейшых газетаў краіны, масавае зьняцце Лукашэнкам галоўных рэдактараў... Так, гісторыя захопу рэжымам многіх мас-медыя фактычна пачалася з дакладу дэпутата Антончыка. Паколькі ў дакладзе ішла гаворка пра злоўжываньні новага рэжыму, рэжым, які пазней неаднойчы пераступіць праз законы і Канстытуцыю, вырашыў прыбраць да рук СМІ. Напярэдадні першага лукашэнкаўскага

рэферэндуму С.Антончык разам з іншымі дэпутатамі парламенту трымаў галадоўку пратэсту ў Доме ўраду, за што парламентарыі былі жорстка зьбітыя спецназам па загадзе дыктатара. Сёньня, як многія палітычныя апаненты Лукашэнкі, Сяргей Антончык сустракаецца часам з цяжкасьцямі. Самая актуальная на сёння цяжкасьць – статус беспрацоўнага, які зацягнуўся зусім не па ягонай віне. С. Антончыка нідзе не бяруць на працу. Улады і асабіста прэзідэнт, падобна, помсцяць яму за прынцыповасьць... Мы сустрэліся з Сяргеем Антончыкам і пагаварылі пра жыццё – як яго самога, так і ўсёй Беларусі.

СЯРГЕЙ АНТОНЧЫК: "ПАЛІТЫКУ ТРЭБА БЫЦЬ ПОБАЧ ЗЬ ЛЮДЗЬМІ..."

— Спадар Антончык, вы зараз дзесяці працуеце? Вам удалося ўладкавацца на працу?

— На вялікі жаль, не. Я абыйшоў каля дзесяці прадпрыемстваў, і ўсюды мяне на працу бяруць... пакуль не пазнаюць. Кожнага разу рыхтуюць загад, накіроўваюць на медкамісію, а потым, калі я праходжу гэтую медкамісію, раптам адмаўляюць. Кіраўнікі звычайна спрабуюць неяк тлумачыць гэта, у іх з'яўляюцца ўсялякія довады. Але потым, у шчырых размовах, яны кажуць: вы ж ведаеце палітычны момант, ёсьць загад... Думаю, што ня ўсе яны кажуць праўду. Ня ўсюды ёсьць загад, наўрад ці разаслалі нейкія цыркуляры адносна мяне на ўсе прадпрыемствы. На пэўных прадпрыемствах загад быў – мяркую, гэта МАЗ, трактарны завод, метрапалітэн... Але часта кіраўнікі проста «страхуюцца». Наменклатура засталася такая, як і была: заўсёды

— Па якіх спецыяльнасьцях вы ўладкоўваліся?

— Па тых спецыяльнасьцях, якія патрабуюцца. У іх ліку і самы некваліфікаваныя. Ну, напрыклад, я хацеў ўладкавацца грузчыкам. Я ўладкоўваўся таксама вучнем сьлесара-зборшчыка, электрыкам, фармаўшчыком, рамонтнікам чыгуначных шляхоў... Зараз, напрыклад, на трактарны завод патрабуюцца 600 чалавек. І я ўладкаваўся спачатку сьлесарам-зборшчыкам, і калі ўжо камісію прайшоў, мяне ня ўзялі. Потым я пайшоў у цэх і ўладкаваўся грузчыкам – начальнік мне падпісаў загад. Але мне казалі, што зьнялі начальніка, бо ня меў ён права падпісваць мае паперы. Потым на МАЗе ўладкаваўся валачыльшчыкам. Гэта самая брудная і цяжкая праца, дзе адны былыя зьняволеныя ды прагульшчыкі працуюць... Але месца раптам «не знайшлося» і там.

Я не хачу рабіць зь сябе ахвяру рэжыму. Я проста бачу, што яны мяне баяцца. Вось я заходжу на прад-

прыемства да начальніка цэху зборкі... Ён мяне яшчэ ня ведае, яму патрэбныя людзі. Ён мяне прымае, потым я іду ў аддзел кадрў, а з аддзела кадрў яму тэлефануюць: каго ж ты прыняў?! І калі мы зноў сустракаемся зь ім, я бачу, што гэта ўжо зусім іншы чалавек. Ён бледны, у яго трасуцца рукі... Я зразумеў, наколькі ж мы моцныя і

наколькі яны плебеі – усе гэтыя начальнікі. Калі нас і цяпер баяцца, то наколькі ж гэтая сістэма слабая!

— Спадар Сяргей, а якая ў вас адукацыя? Вы маглі б прынесці карысць грамадству ня толькі як рабочы. Можна, і знайсці працу было б лягчэй, калі б шукаць не толькі на заводах?



— Я вось што хачу вам сказаць: гэты момант вельмі важны! Чаму я ўсё ж такі пайшоў на прадпрыемствы, на заводы?

— *Чаму?*

— Я лічу, што беларускае грамадства – гэта грамадства, якое непадобнае ні на якое іншае. Гэта грамадства, якое амаль што немагчыма падняць толькі на ідэях незалежнасці, ідэі культурнага развіцця, нацыянальнай самасвядомасці. Гэта грамадства, аб'яднанае толькі думкай аб хлебе надзённым, агульнай працай, але нацыянальная ідэя застаецца ідэяй свядомых людзей. Няма ў нас такіх магчымасцяў, як некалі былі ў Летуве, як у Польшчы. І таму наш шлях – толькі праз прадпрыемствы, праз простых людзей. Праз паляпшэнне іхняга жыцця, праз змаганьне за гэтае жыццё можна прывесці іх да храму незалежнасці, разуменьня нашай непадобнасці да другіх нацыяў. У 91-м годзе, калі пачаліся страйкі, забастовачныя камітэты ўзначалілі толькі рабочыя, якія мелі самую высокую кваліфікацыю, якія зараблялі сама больш на прадпрыемствах. Чаму? Здаецца, гэтыя людзі нядрэнна жылі. Таму, што паляпшэнне жыцця развівае патрэбы, яно робіць чалавека больш вольным. Таму калі нехта з апазіцыі кажа, што будзе пагаршэнне і дзеля гэтага будзе цяжэй Лукашэнку – гэта памылка. Пры пагаршэнні жыцця, наадварот, грамадства «чырванее», робіцца больш камуністычным. Калі мы хочам нешта зрабіць, то павінны накіроўваць сваю дзейнасць на тое, каб у людзей з'явілася жаданне лепш жыць. Гэта магчыма зрабіць. Прычым калі любы палітык пачынае звонку зваць людзей кудысьці – гэта адно. А калі палітык разам з гэтымі людзьмі, у гэтай жа сістэме, у гэтым жа брудзе, кожны дзень... Толькі тады апазіцыя зможа перамагчы гэты дыктатарскі рэжым.

— *Дарэчы, вас, спадар Ан.лончык, зараз нешта ня бачна на акцыях пратэсту. Гэта выпадкова ці мае сувязь з тым, што вы гаворыце?*

— Я лічу, што час гаварыльні мінуў. Можа, гэта ўжо збыты тэзіс, штамп, але трэба ісьці да людзей. Калі там, у працоўных калектывах, мы не пачнём працаваць – нічога ў нас не атрымаецца. Нічога! Ніхто не дапаможа нам: ні Захад, ні Расія. Вось таму я і хацеў пайсці на завод, ўладкавацца простым рабочым. Каб разам з людзьмі ісьці да мэты. Трэба паступова пачынаць з людзьмі гэтую працу.

Я лічу, што я абавязкова ўладкуюся, бо інакш ня можа быць. Я хацеў пайсці на буйны завод: трактарны, МАЗ, Вавілава і г.д. Але ж ёсць і калектывы менш буйныя, 300-400 чалавек. Калі кажуць, што няма ідэалогіі для апазіцыі, я адказваю, што гэта ідэалогія кожны дзень прысутнічае ў думках людзей пра хлеб надзённым...

— *Я так зразумела, што вы не збіраецеся з'язджаць за мяжу?*

— Ні ў якім разе! Гэта проста выключана пры любым раскладзе! Не вельмі хачу вымаўляць такое высокае слова, але – я патрыёт Беларусі. Не ў сэнсе дачынення да пэўнай палітычнай плыні. Проста мне вельмі падабаецца мая краіна – Беларусь. І я тут буду жыць за кавалак хлеба, але ня зьеду. Так, мяне аштрафавалі, так,

мяне нікуды не бяруць на працу, але я на сваёй зямлі живу, а гэта для мяне шмат значыць. Тут я пачуваюся значна лепш, чым у якой бы то ні было іншай краіне. Проста таму, што тут мае карані: мае дзеці, мая школа, мае аднакласнікі, мой бацька тут пахаваны... Не заўсёды я магу цалкам зразумець людзей, якія з'язджаюць, просяць палітычнага прытулку. Праўда, калі малядыя едуць у замежжа – разумею і нават радуся. Яны там атрымаюць добрае выхаванне, можа, і адукацыю. Гэта нашыя беларускія кадры. Але калі людзі больш сталыя, гадоў сарака, едуць туды... Мы ж перажылі ўсё, перажылі нават большавікоў! У наш час не было ніякіх інтэрнэтаў, кампутараў – не было нічога! У рэжыму няма ніякіх перспектываў. Я лічу ўсё-ткі, што моладзь адстаяла больш, чым усе палітыкі, узятых разам. Яна пайшла на вуліцы, потым нават пралілася кроў, і гэта вывела з амёбнага стану многіх палітыкаў.

Я лічу, што неабходна адчыніць на тэрыторыі краін Еўрасаюзу адзін ці два беларускія універсітэты. Каб кожны студэнт, адлічаны за палітычную дзейнасць, мог там вучыцца, атрымліваць стыпендыю. Па-другое, трэба знайсці магчымасць уладкоўваць на Захадзе людзей, якія губляюць магчымасць наладзіць сваё жыццё тут. Гэта я не пра сябе кажу, ратуй Божа! Але павінны быць магчымасці ў рабочых, самых простых людзей. Сістэма апазіцыі павінна мець унутраную самаабарону. Калі яна ня будзе яе мець, усё ператворыцца ў дысідэнцкі рух... Што датычыць мяне – мы зараз ствараем рабочую арганізацыю. Шукаем магчымасці на базе стачкаму 1991-га году. Магчыма, будзем займацца выключна асьветніцкай дзейнасцю, выпускаць нейкія дайджэсты. Бо газеты, якія існуюць, не скіраваныя на рабочых – яны ў большыні для тых, хто ўжо і так усё ведае.

— *Спадар Сяргей, некаторым палітыкам, якія апынуліся ў апазіцыі, паступалі прапановы працаваць за мяжой. Вам не было такіх прапанаваў?*

— Ніколі не было і ня будзе. Гэта прапаноўваюць наменклатуры. У Беларусі, у адрозненне ад Расіі, у свой час не адбылося расколу наменклатуры. І толькі зараз Лукашэнка прыводзіць да гэтага расколу. Унутрынаменклатурныя «тусоўкі» могуць мець вынікам самыя неверагодныя з'вязкі. Бліскучы прыклад – Краўчанка. Ён быў такі дэмакратычны, а потым яму прапанавалі стаць амбасадарам у Японіі, і ён паехаў. З другога боку, «бितिё определяет сознание». Гэтае «бितिё» стала вызначаць свядомасць часткі людзей, якія працавалі разам з Лукашэнкам. «Бितिё» прывяло да трансфармацыі іх у лепшы бок, і гэта трэба толькі вітаць. Але наменклатура заўсёды імкнецца паразумецца, таму і будуць яны мець прапановы. Але – не я, не Баршчэўскі, не Вячорка...

— *Я кажу не пра супрацоўніцтва з рэжымам, а варыянты працы ў замежных арганізацыях.*

— На гэты конт я ня маю ілюзій. Я вельмі незалежны чалавек. Я вызначыў для сябе, дзе павінен быць, і гляджу на нашу будучыню аптымістычна.

Гутарыла Таццяна СЫНІТКО

Вярнуць Беларусь на дэмакратычны шлях развіцця

**3 заявы Вярхоўнага Савета
Рэспублікі Беларусь у сувязі
з 50-годдзем прыняцця
Усеагульнай дэкларацыі
праваў чалавека**

...На сваім пасяджэнні Вярхоўны Савет Рэспублікі Беларусь канстатаваў, што ў Беларусі назіраецца грубае парушэнне правоў чалавека.

У парушэнне Усеагульнай дэкларацыі правоў чалавека, а таксама Канстытуцыі Рэспублікі Беларусь (арт. 93), пачынаючы з лістапада 1996 года — дзяржаўнага перавароту здзейсненага прэзідэнтам А. Лукашэнкам, незаконна, без згоды Вярхоўнага Савета Рэспублікі Беларусь затрымліваліся, арыштоўваліся і прыцягваліся да крымінальнай і адміністрацыйнай адказнасці 12 дэпутатаў Вярхоўнага Савета Рэспублікі Беларусь. Больш за тое, дэпутаты Кудзінаў У. А. і Клімаў А. Я., якія знаходзяцца ў гэты час пад аховаю, неаднаразова з'яўталіся ў рэспубліканскую практуру са скаргамі аб парушэнні іх канстытуцыйных правоў. Аднак, неабходныя меры рэагавання пракурорам краіны прынятыя не былі. Па ініцыятыве прэзідэнцкай вертыкалі дэпутат Вярхоўнага Савета Рэспублікі Беларусь Домаш С. М. падвяргаецца прымусоваму высяленню з уласнага дома. За выказванне сваіх перакананняў і іншадумства незаконна арыштоўваліся і падвяргаліся адміністрацыйным пакаранням дэпутаты В. Шчукін і П. Знавец.

Выклікае трывогу і заклапочанасць той факт, што парушэнне законнасці і правоў чалавека ў рэспубліцы набываюць масавы характар. Напрацягу доўгага часу чакаюць суда былы старшыня Нацыянальнага банка Рэспублікі Беларусь Віннікава Т. Д., былы міністр сельскай гаспадаркі РБ Лявонаў В. С., двойчы Герой Сацыялістычнай Працы, 74-гадовы Старавойтаў В. К. ...

Прэзідэнцкімі структурамі манапалізаваныя сродкі масавай інфармацыі. Ганенням і перасьледу за сваю прафесійную дзейнасць падвяргаюцца многія журналісты...

Гвалту і ідэалагічнай апрацоўцы ў РБ падвяргаецца моладзь. Нязгодных з палітыкай Лукашэнкі і яго рэжымам запалохваюць і падвяргаюць фізічным пакутам у ізалятарах часовага ўтрымання... (Д. Васьковіч, П. Севярынец, А. Шыдлоўскі, і інш.)

У сувязі зь сітуацыяй, што склалася ў Рэспубліцы Беларусь, Вярхоўны Савет РБ выказвае пратэст супраць парушэння дыктатарскім рэжымам Лукашэнкі правоў і свабоды чалавека і патрабуе адмены законаў і палажэнняў, якія супярэчаць Усеагульнай дэкларацыі правоў чалавека, ажыццяўлення канкрэтных мераў па вяртанню краіны на дэмакратычны шлях развіцця.

Вярхоўны Савет РБ з'яўтаецца ў ААН, АБСЕ, ПАСЕ, да парламентаў і ўрадаў усіх краінаў — асудзіць палітыку, што праводзіць рэжым Лукашэнкі, бо яна вядзе Рэспубліку Беларусь да талітарызму і поўнай ізаляцыі.

13 чэрвеня 1998 г.

Людзі ў цывільным, хто вы?

17 чэрвеня ў Ленінскім судзе Менска была разгледжаная скарга 25-гадовага менчука Віктара Жагуня, які 5 траўня пацярпеў ад незаконных дзеянняў работнікаў міліцыі.

У той дзень у сталіцы праходзілі шэсьце і мітынг у падтрымку маладых палітычных зьняволеных — Аляксея Шыдлоўскага і Паўла Севярынца. Ніякіх парушэньняў грамадскага парадку з боку ўдзельнікаў не было. Тым ня менш пасля сканчэньня акцыі было затрымана і дастаўлена ў Цэнтральны райаддзел міліцыі дзесяць чалавек, якіх праз пару гадзінаў выпусьцілі.

Віктар Жагунь разам са сваімі сябрамі пасля мітыingu стаяў на прыпынку гарадскога транспарту "Вуліца Камуністычная", калі непадалёк спыніўся аўтамабіль з цывільнымі нумарамі, без якіх бы то ні было апазнавальных знакаў сілавых ведамстваў. З аўтамабіля выскачылі некалькі моцных дзецюкоў, апранутых таксама ў цывільнае. Яны пачалі хутка хапаць людзей на прыпынку і цягнуць да сваёй машыны. Зьвярнулі ўвагу і на Віктара. Гэта адбылося пасля таго, як хлопец аказаўся ў цэнтры штурханіны, быў выштурхнуты на праездную частку вуліцы Багдановіча і паспрабаваў перабегчы яе, каб пакінуць мейсца небясьпечных падзеяў. Як вынік — хлопца зьбіў аўтамабіль, які ішоў па другой паласе дарогі. З разьбітай галавой, акрываўленага Віктара адвезьлі ў міліцыю. Як і іншых затрыманых, яго адпусьцілі не прад'явіўшы ніякіх абвінавачваньняў. Але на наступны дзень, 6 траўня, зьявілася пастанова аб спаганьні з В.Жагуня штрафу... за парушэньне правілаў дарожнага руху

(паводле арт. 120 ч. 3 Кодэкса аб адміністрацыйных правапарушэньнях). Дарэчы, пасля гэтага здарэньня амаль тыдзень В.Жагунь знаходзіўся на бюлетэні...

Бандыцкія дзеянні "людзей у цывільным" пры дапамозе Праваабарончага Цэнтру "Вясна-96" пацярпелы абскардзіў у судовыя і пракурорскія органы. Адказ з пракуратуры Цэнтральнага раёну па выніках пракурорскай праверкі ў органах МУС Віктар павінен быў атрымаць 14 чэрвеня, але адказ да дня судовага паседжаньня — 17 чэрвеня — не прыйшоў.

Судзьдзя Валянціна Крывая выслухала трох

сьведкаў здарэньня з Віктарам Жагунем. Усе яны 5 траўня таксама былі схопленыя міліцыянтамі ў цывільным ля прыпынку па вул. Багдановіча. Нечаканым момантам стала зацікаўленьне судзьдзі такой адыёзнай арганізацыяй, як РНЕ: пытаньні пра яе задаваліся кожнаму сьведку. Рэч у адказе самога В.Жагуня падчас ягонага выступленьня. "Калі адбываўся напад 5 траўня, каму вы яго самі прыпісалі ў той момант?" Пацярпелы сказаў, што першай была згадка пра магчымае дачыненне да нападу "Русского национального единства". Гэтая арганізацыя рускіх шавініс-

таў пачувае сябе на тэрыторыі Беларусі па-гаспадарску.

Рашэньне па справе Віктара Жагуня прынята не было: судзьдзя зрабіла запыт аб выніках праверкі дзеяньняў міліцыі ў пракуратуру. Нягледзячы на ​​нязвычайна нейтральнае стаўленьне судзьдзі да справы (даводзілася бачыць у такіх выпадках і непрыхаваны зьдзек з боку ейных калегаў), усё ж пакуль нельга быць упэўненым, што бандыты-міліцыянты панясуць заслужанае пакараньне. Судзьдзі ў Беларусі — людзі надта залежныя ад дзяржавы. А вышэйшае кіраўніцтва гэтай дзяржавы гвалт з боку сілавых ведамстваў пакуль што заахвочвае. Прынамсі, у тыя дні, калі ў горадзе праводзяцца масавыя акцыі апазіцыі.



Гэтак дзейнічаюць "людзі ў цывільным" на вуліцах Менску.

ХРОНІКА

(Пачатак на стар 1)

22 чэрвеня — у выніку парушэньня ўрадам Беларусі і прэзідэнтам А.Лукашэнкам Венскай канвенцыі, у сувязі з гвалтоўным высяленьнем іх з пасольскіх рэ-зідэнцыяў, арэндаваных пасольствамі, паслы заходніх краінаў пакінулі Беларусь. Беларускаму паслам

было таксама прапанавана пакінуць заходнія краіны.

23 чэрвеня — пад час чытаньняў па захаваньні правоў чалавека ў Беларусі ў так званай палатцы Вярхоўнага Савета РБ, на пляцы перад парламентам міліцыяй былі затрыманыя дзьве асобы, якія спрабавалі зьвярнуць увагу грамадскасці на парушэньне іхніх асабістых правоў. Адна з іх — Віктар Забалоцкі, беспрацоўны,

які ў знак пратэсту супраць парушэньня ягоных правоў, прыкаваў сябе ланцугом да слупа. У гэты ж дзень В.Забалоцкі быў асуджаны ў Маскоўскім судзе і папярэджаны.

У дзесяць гадзінаў раніцы сваю чарговую акцыю пратэсту супраць зьнявольленьня дэпутатаў А. Клімава і У. Кудзінава пачалі дэпутаты 13 скліканьня. Чатыры дэпутаты з лозунгамі: "Свабоду дэпутату А.Клімаву" і "Свабоду дэ-

путату У.Кудзінаву" прайшлі ад плошчы Незалежнасьці да турмы на вул.Валадарскага, затым да рэспубліканскай пракуратуры і да адміністрацыі прэзідэнта, да якой іх не пусьцілі. Пасля гэтай акцыі ўсім дэпутатам былі ўручаныя позвы ў суд. Дэпутат Анатоль Лябедзька, які адмовіўся атрымаць гэтую позву, быў затрыманы і зьбіты міліцыяй, але намаганьнямі іншых дэпутатаў вызвалены.

ГЕРАСТРАТЫ XX СТАГОДДЗЯ

**Рэжым Лукашэнкі ўвойдзе ў гісторыю
гвалтам над нацыянальнай адукацыяй**

...Яшчэ здалёк, праз да-рогу ад Міхайлаўскага скве-ра, што ў цэнтры Менска, я ўбачыла даволі вялікую гру-пу людзей з плакатамі ў ру-ках: “Аб’яднаньне=з’нішчэ-ньне”, - кідаўся ў вочы над-піс на самым вялікім транс-паранце пасярэдзіне. Нават для недасьведчанага чала-века сутнасьць справы яск-рава чыталася з плакатаў: “Увага! Адзіны ў сьвеце бе-ларускі ліцэй пад пагрозай з’нішчэньня!”, “Мы супраць штучнага сімбіёзу!”, “Не ад-дамо ліцэй!”. Два надпісы вылучаліся сваёй рускай мовай. Вось цытата з Дас-таеўскага. Фёдар Міхайла-віч, рускі пісьменнік бела-рускага паходжаньня, лі-чыў, што “Все сокровища мира не стоят слезы ребё-нка”. Побач - гнеўнае і крыху перафразаванае, таксама класічнае: “Умом вас не по-нять!”

Ужо другія всквцыі вуч-ні Беларускага гуманітар-нага ліцэю вымушаны част-кова праводзіць на вуліцах роднай сталіцы. Мінулым летам улады, а дакладней - адміністрацыя прэзідэнта, вырашылі далучыць буды-нак, дзе месціцца ліцэй, да сваіх уладаньняў. Гэты на-мер ня быў выкананы пась-ля некалькіх наладжаных ліцэістамі, іх бацькамі і

выкладчыкамі акцыяў пра-тэсту. Навучальны год міну-лай восеньню пачаўся, як звычайна - калі не лічыць чуткі пра “зьліцьцё” ліцэя з іншай навучальнай устано-вай. З пачаткам летніх вака-цыяў чуткі выліліся ў рэаль-ную пагрозу. Беларускі гуманітарны ліцэй, адзіная ў сьвеце цалкам беларус-камоўная навучальная ўс-танова перадуніверсітэцка-га тыпу, можа з’нікнуць. І што самае сумнае: з’нік-нуць не ў краіне, дзе бела-русы зьяўляюцца нацыяна-льнай меншасьцю - на зямлі іхніх дзядоў ды прадзедаў...

“Калі ласка, падпішыце-ся ў нашу абарону!” - зьвяр-таюцца да мінакоў хлопцы і дзяўчаты, навучэнцы ліцэю. Цікава назіраць рэакцыю староньніх людзей. Адны староньнімі сябе ў такой справе, падобна, ня лічаць і ставяць подпісы, доўга не вагаючыся. Некаторыя сьпя-шаюцца на цягнік: побач са скверыкам - чыгуначны вак-зал. Іншыя проста сьпя-шаюцца. Знаходзяцца і ама-тары паабуралі “беспа-радкам”... Правёўшы пікет “у два прыёмы па дзье га-дзіны”, у той дзень - 16 чэр-веня - ліцэісты атрымалі паўтары тысячы галасоў у сваю падтрымку.

Вучні Беларускага гума-

нітарнага ліцэя бароняць сваё права на адукацыю. Згодна з праектам, падрых-таваным у Савеце Міністраў Рэспублікі Беларусь, іхнюю “альма матэр” улады мяр-куюць аб’яднаць з ліцэем пры БДУ. “Мы не супраць БДУ, - кажуць ліцэісты, - многія з нас мараць пасту-піць у гэтую славетную наву-чальную установу. Але за-раз мы хочам вучыцца ме-навіта ў нашым ліцэі”. Ці атрымаецца з праекта тыпу “два ў адным флаконе” не-шта такое, што задаволіць вучняў, выкладчыкаў, баць-коў абедзвух устаноў? Ліцэй пры БДУ прымае на-вучэнцаў з 9 класа школы - Беларускі гуманітарны на два класы раней; першы мае тэхнічную спецыялі-зацыю і рыхтуе “фізікаў” - другі, наадварот, “лірыкаў”; у першым руская мова наву-чаньня, у другім... Вось тут, можа быць, і “сабака зака-паны”? Дарэчы, праект аб’яд-наньня ліцэяў падрыхтава-ны ня кім іншым, як вядо-мым барацьбітом з усім бе-ларускім У.Замыталіным - колішнім зампалітам, які сёньня сядзіць у крэсьле ві-цэ-прэм’ера. Паводле пахо-джаньня й месца нараджэ-ньня ён рускі, паводле выха-ваньня і поглядаў - савецкі. Ідэал такіх людзей - поўная

адсутнасьць нацыянальнай адукацыі, як гэта было ў Са-вецкім Саюзе. “Спадар За-мяталін! - зьвяртаецца да “іншаземнага” кіраўніка адзін з плакатаў. - А каб з’нішчалі апошнюю рускую школу ў Маскве?”

Лёс беларускага ліцэю пакуль вырашаецца ў кабі-нетах чыноўнікаў. Дарэчы, тыя нават не паклапаціліся пра своечасовае інфарма-ваньне кіраўніцтва абодвух згаданых навучальных уста-ноў: трансфармацыі робяць за сьпінамі выкладчыкаў і вучняў, якім паведаміць “радасную навіну” могуць перад самым пачаткам чар-говага навучальнага году. Тады толькі паступіўшым пасьля немалого конкурсу ў Беларускі гуманітарны сямі-класьнікам застанецца вяр-нуцца ў школу. Бяз працы застанецца ў такім выпадку частка выкладчыкаў-гумані-тарнаў. На думку некаторых назіральнікаў, сярод пры-чын зьліцця ліцэяў мае мей-сца і перасьлед некаторых выкладчыкаў за палітычныя погляды: напрыклад, замеж-ную літаратуру ліцэістам выкладае Лявон Баршчэўскі - в.а. старшыні Беларускага Народнага Фронту. Зараз праблемай Беларускага гу-манітарнага ліцэя зацікаві-ліся дэпутаты Менгарвы-канкаму, а таксама адзін ці два чалавека з прэзідэнцкай “палаты”. У кулуарах выказ-ваюць нязгоду з намерам уладаў і іншыя дзяржаўныя чыноўнікі. Можа, раз дзесьці ў душы беларускасьць за-хавалася і ў іх - сапраўды “не аддамо ліцэй”?

НАЦЫЯНАЛЬНАЯ АДУКАЦЫЯ Ў БЕЛАРУСІ ЗНАХОДЗІЦЦА ПАД ПАГРОЗАЙ

Заява Праваабарончага Цэнтру “Вясна-96”

Беларускі гуманітарны ліцэй—адзіная ў Беларусі каледжнага тыпу, дзе на-вучаньне адбываецца цал-кам на беларускай мове.

Вясной 1998 году баць-коўскі камітэт ліцэя атры-маў інфармацыю пра пад-рыхтаваны міністэрствам адукацыі праект, згодна з якім Беларускі гуманітарны ліцэй плануецца аб’яднаць з ліцэем пры Беларускім дзяржаўным універсітэце.

Па сутнасьці, гэта азна-чае ліквідацыю Беларус-кага гуманітарнага ліцэя як навучальнай установы.

У выніку аб’яднаньня Беларускі гуманітарны лі-цэй страціць ня толькі сваю юрыдычную самастойна-

сьць, але і адукацыйную адметнасьць. Варта адзна-чыць, што два ліцэі адрозь-ніваюцца нават па тэрмінах навучаньня: у Беларускім гуманітарным ліцэі наву-чаюцца з 8 па 11 клас, а лі-цэі пры універсітэце з 10 па 11 клас. Такім чынам пры аб’яднаньні навучэн-цы 1 і 2 курсаў Беларускага гуманітарнага ліцэя не змо-гуць працягваць вучобу ў гэтай ўстанове, яны вы-мушаныя будучь вярнуцца ў школы. Пры гэтым чыноў-нікі ад адукацыі спрабуюць падкупіць выкладчыкаў і навучэнцаў. Выкладчыкам абяцаюць павышэньне за-робкаў, а навучэнцам пры-вілеі пры паступленьні ў

Беларускі дзяржаўны ўні-версітэт (іх будучь заліч-ваць па выніках выпускных экзаменаў). Нягледзячы на ўсе абяцаньні, выкладчыкі, вучні і бацькі пратэстуюць супраць ліквідацыі ліцэя. На бацькоўскім сходзе быў падпісаны ліст у абарону ліцэя, з якім 21 траўня быў азнаёмлены віцэ-прэ-м’ер Уладзімір Замыталін. 29 траўня дэлегацыя баць-коў наведвала місію АБСЕ.

Трэба адзначыць, што гэта ўжо ня першы наступ на Беларускі гуманітарны ліцэй.

Вясной 1997 года ў лі-цэя хацелі адабраць бу-дынак па вуліцы Кірава. Ба-цькі, дзеці і выкладчыкі ра-

зам выходзілі на пікеты, зьбіралі подпісы. Да праб-лемы была прыцягнута грамадская ўвага. Такім чынам у 1997 годзе ліцэй удалося адстаяць.

Пільную увагу уладаў да Беларускага гуманітар-нага ліцэя можна патлу-мачыць тым, што гума-нітарны ліцэй— той аду-кацыйна-культурны асяро-дак, у якім выходзяцца нацыянальна сьвядомыя высока-адукаваныя кадры, якія у будучым могуць скласьці рэальную небясь-пеку для існаваньня дык-татарскага рэжыму ў Бе-ларусі. Акрамя таго, сярод выкладчыкаў ліцэя акты-вісты Беларускага Народ-нага Фронту: в.а. старшыні БНФ Лявон Баршчэўскі і Вінцук Вячорка.

Справа Беларускага гу-манітарнага ліцэя — спра-ва будучыні Беларусі.

У СПРАТАХ "Валадаркі"

Сустрэча

У нядзелю на чыгуначным вакзале беларускай сталіцы я выпадкова натрапіў на знаёмага чалавека: ягонья дзіравыя джынсы і зашмальцованая куртка здалёк прыцягвалі ўвагу. Абапёршыся на таксафон ён злосна і коса пазіраў на натоўп, які рушыў у падземны пераход. У 1997 годзе разам з ім мне давалося правесці месяц у Цэнтральнай турме Беларусі, а дакладней, у СІЗА — у "Валадарцы".

Каб не прыцягваць увагі людзей з натоўпу, я ціхенька прывітаўся і запытаў: "Як справы, Валерык?" Ён утарыпіўся ў мяне мутнымі вачыма і праз хвіліну вымавіў: "Гы-гы, гэта ты, я пазнаў!" Размовы ў нас не адбылося, я дастаў з кішэні 15 тысячаў беларускіх рублёў і перадаў у дрыжачыя з чорнымі пазногцямі рукі. Я зразумеў, што ні фізічны, ні духоўны стан яго здароўя за апошні час не палепшыўся.

Вядома, выйсьці з беларускай турмы цалкам здаровым — амаль немагчыма. Але ж тое, што тычыцца захавання псіхікі, часткова залежыць ад цябе самога. Акрамя законаў рэжыму, напісаных адміністрацыяй, ёсць закон асобны — турэмны. І калі воляй лёсу ты апынуўся ў гэтых сьценах, ты абавязаны яго прытрымлівацца.

Я ўгадаў той дзень, калі Валерык пераступіў парог турэмнай камеры нумар 220 на Валадарцы. Першае, што ён забыў зрабіць, зайшоўшы ў "хату", — гэта прывітацца. Колькі хвілінаў ён моўчкі аглядаў турэмны пакой, а калі рукі стаміліся трымаць матрац, перавязаны коўдрай, ён ледзь ня кінуў яго на прыступку "дальняка" (прыбіральні).

Усё, што упала на "дальняк", хай гэта будзе шкарпэтка ці зубная шчотка, — падбіраць забаронена турэмнымі правіламі. Тое што ўпала — трэба выкінуць. Нават, калі гэта будзе самая каштоўная для цябе і патрэбная рэч. Нельга падбіраць і спадзеючыся, што гэтага ніхто ня ўбачыць. У турэмным пакоі заўсёды знойдуцца зоркія вочы.

Яго папярэдзілі, што так рабіць нельга і растлумачылі асноўныя манеры паводзінаў і правілы гігіены. Калі ў "хаце" зьяўляецца новы чалавек, гэта заўсёды нейкае ажыўленьне. Першыя дні да яго прыглядаюцца, распытваючы ці "усё нармальна ў яго зь мінулым" (ці не зьяўляецца ён стукачом альбо "пеўнем"). Часам у турэмных камерах новенькім прапануюць розныя загадкі, якія ня тычацца ягонага інтэлекту, а пабудаваныя па турэмных законах. Нават на самую простую загадку: "Што выбіраеш: х.. у задніцу альбо відэлец у вока". Трэба адказаць: "Відэлец у вока". Таму што відэльцаў у камеры

няма і быць ня можа.

Валерык правільна адказаць ня здолеў, таму яму прапанавалі "правярыцца на бурбулятары". У чыфірбак набіраюць вады і прапануюць туды сесці. Калі пойдучь бурбалкі, гэта быццам бы сьведчыць, што ты "пэвень". У такой сітуацыі заўсёды знойдзецца той, хто ўбачыць бурбалкі.

Дзякуй Богу, што Валерыка "на бурбулятар" усё ж не пасадзілі. Ён быў асуджаны на два гады "хіміі" за дробнае махлярства і нічога асаблівага з сябе не ўяўляў. Але ж у камеры, як і кожным калектыве, нехта заўсёды імкнецца быць асноўным, каб заняць лепшы "шканар" (спальнае месца), даць некалькі цыгарэтаў і адмовіцца прыбіраць "хату". А дзеля гэтага павінны быць і прыніжаныя. Паступова, дзень за днём, Валерык дабраахвотна пачаў ператварацца ў "каня" (мыў хату і выносіў сьмецьце). Калі ў "хаце" рабілася сумна, кожны імкнуўся пазьдэквацца з Валерыка. Напачатку гэта выглядала як "развлекаловка". Валерыка культурна прасілі "падаць малаток альбо адвэртку". Затарможаны Валерык ускочваў з месца і пачынаў шукаць малаток ці адвэртку. Хаця было цалкам зразумела, што ў турэмным пакоі такога інструменту няма і быць ня можа.

Мне было шкада трыццацігадовага хлопца і некалькі разоў я спрабаваў яму растлумачыць, як трэба сябе паводзіць і даць некалькі карысных парадаў. Адна з якіх: каб ня лез у чужыя размовы. Другая: каб прыслухоўваўся да іншых і ня ўлазіў у чужыя спрэчкі.

Але ж адчувалася, што першыя двое сутак, праведзеныя ў "адстойні-

ку" паўплывалі на ягоную псіхіку, і ў хлопца пачыну "ехаць дах". Неяк увечары Валерыку паведамілі, што заўтра яго чарга ісьці на Камароўскі рынак. Усьцешанаму Валерыку далі кавалак паперы і надыктавалі тэкст. Ягоную заяўку, разам з іншымі заяўкамі на санчастьку, перадалі менту. На наступны дзень пасьля нішчымага сьняданку, Валерык пачаў грукатаць дзьверы і патрабаваць выхаду ў горад. Дзяжурны мент папрасіў яго супакоіцца, але ж Валерык упарта дамагаўся свайго. Калі ментоўскія нервы ня вытрымалі, Валерыка выцягнулі на "прадол".

Хвілінаў дзесьці адтуль былі чуваць дзікія крыкі, пасьля чаго ледзь жывого Валерыка запіхнулі назад у "хату". Два дні Валерык ляжаў амаль без прытомнасьці, а калі ўскокваў, то пачынаў размаўляць сам з сабой. Некаторыя зэккі сьцьвярджалі, што Валерык пачаў "касіць". Але ж "касіць" у "асуджэнцы" ня мае сэнсу, замест чакаемай "хіміі" можаш патрапіць на "дурку", а ўмовы ўтрыманьня на гэтай "бальнічцы" куды горшыя, чым нават у вільготных спрахах Валадаркі. Прынамсі, псіхічна здаровым ніхто з "дуркі" не выходзіў. Гледзячы ў шалёныя вочы Валерыка, я прыйшоў да высновы, што хлопец вар'ячэе.

Наступным патрабаваньнем Валерыка стала прызначэньне тэрміновай сустрэчы з прэзідэнтам Рэспублікі Беларусь. Былы тэле-радыёмайстар Паша зрабіў яму "сотовы" тэлефон. Для гэтага спатрэбіўся хлебны мякіш. Зубная паста і попел. Штодня Валерык бегаў па хаце са штучным тэлефонам, спрабуючы звязацца з Аляксандрам Рыгоравічам Лукашэнкам.


Калі размовы Валерыка з прэзідэнтам пачыналі надакучваць прысутным, у яго забіралі апарат. У гэтых выпадках Валерык пераходзіў да літаратурнай працы. А паколькі паперы ў камеры не было, свае літаратурныя здабыткі ў выглядзе пасланьняў да прэзідэнта і ўсявышняга Валерыку даводзілася пісаць дробным почыркам на просьціне. На літаратурныя захапленьні Валерыка ніхто не звяртаў увагі да таго часу, пакуль аднойчы ўначы Валерык ня зьеў чужы кавалак сала, цыбулю і палову бохана хлеба.

У турме зэкаў, якія крадуць у сваіх, называюць "крысамі". Тым, каго злавлілі за крадзяжом, чакаць літасьці не даводзіцца. Валерыка білі доўга і моцна...

Ніводны з тых асуджаных, хто маральна зламаўся ў турме, ня здолеў "падняцца" на волі. У асноўным яны папайняюць шэрагі бамжоў. Адным зь іх і зрабіўся Валерык.

Мікола КАЧАН

(Працяг будзе)



(Працяг.

Пачатак у №№2-3, 5-11)